

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط اَمَّا بَعْدُ ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## مَدَنی مذاکرے کے سوال جواب

12 جمادی الاخریٰ 1443ھ	عالمی مدنی مرکز فیضان مدینہ کراچی	15 جنوری 2022ء
------------------------	-----------------------------------	----------------

**سوال:** ایک مسلمان کو کتنا علم دین ہونا چاہیے؟

**جواب:** حدیث پاک میں ہے کہ علم حاصل کرنا ہر مسلمان پر فرض ہے (سنن ابن ماجہ 1/146)۔ اس سے مراد ضروری صحیح عقائد، دیگر علوم مثلاً نماز کا فرض ہونا، روزے، حج، زکوٰۃ وغیرہ کے ضروری مسائل اور ان کی ادائیگی کے طریقے کا علم ہونا ضروری ہے، اسی طرح تاجر کے لیے تجارت کے ضروری مسائل، وعلیٰ هذا القیاس، ظاہری گناہوں اور باطنی امراض کے بارے میں بھی معلومات ہونی چاہئیں۔

**سوال:** کوئی غیر ضروری سوال کرے تو اس کو کیا جواب دیا جائے؟

**جواب:** گناہ والی بات نہ ہو تو سچ سچ بتا دیا جائے، اگر بات بتانے والی نہ ہو تو یہ کہہ دیا جائے: "معاف کر دیجئے میں نہیں بتا سکتا"۔ بہر حال فضول اور غیر ضروری سوالات کرنے والے کی اصلاح ہونی چاہئے تاکہ وہ اس طرح کے سوالات ہی نہ کرے۔

**سوال:** کیا یہ درست ہے کہ دائیں ہاتھ (Right Hand) میں خارش ہو تو دولت آتی ہے اور بائیں ہاتھ (Left Hand) میں ہو تو دولت جاتی ہے؟

**جواب:** ایسی کوئی بات نہیں۔

**سوال:** صدیق اکبر کا کیا معنی ہے۔

**جواب:** صدیق کا معنی ہے "سچا" اور اکبر کا معنی ہے "سب سے بڑا"، یہ مسلمانوں کے پہلے خلیفہ، صحابی رسول حضرت ابو بکر صدیق رضی اللہ عنہ کا لقب ہے۔

**سوال:** کیا بال سفید ہو جائیں تو بندہ بوڑھا ہو جاتا ہے؟

**جواب:** نہیں، ایسا نہیں ہے! بال بیماری کی وجہ سے بھی سفید ہو جاتے ہیں "بوڑھے" کی تعریف یہ ہے کہ بندہ 60 سال کا ہو جائے تو مکمل بوڑھا ہو جاتا ہے۔

**سوال:** موت کے تذکرے کو بعض لوگ سنجیدہ نہیں لیتے یا اس کو پسند نہیں کرتے، اس کی کیا وجوہات ہیں؟

**جواب:** یہ نفس اور شیطان کا دھوکہ ہے، لوگ مرنے کے لیے تیار نہیں ہیں، یہ مانتے ہیں کہ موت نے آنا ہے مگر کام ایسے ہیں کہ جیسے مرنا ہی نہیں۔

**سوال:** جب ہم لوگوں کے ساتھ ہوں تو اس وقت کیا احتیاط کرنی چاہئے؟

**سوال:** ایسے کاموں سے بچا جائے جس سے لوگوں کو گھن آتی ہے، مثلاً بار بار ناک میں انگلی ڈالنا، بدن سے میل اُتارنا وغیرہ۔

**سوال:** مہمان کے ساتھ کیسا سلوک کرنا چاہئے؟

**جواب:** مہمان آتا ہے تو اپنا رزق ساتھ لاتا ہے اور جاتا ہے تو میزبان کے گناہوں کی مغفرت کا باعث بنتا ہے، مہمان آئے تو خوش دلی سے پیش آنا چاہیے، مہمان کو مان دیا جائے، مہمان کے مرتبے کے مطابق سلوک ہونا چاہئے، ایسی کوئی حرکت نہ کریں جس سے مہمان کی دل آزاری ہو، مہمان کو چاہیے کہ مروت و حیا کو پیش نظر رکھے اور کھانے کے اوقات میں نہ جائے۔

**سوال:** اس ہفتے کا رسالہ "بخار کے فضائل" پڑھنے یا سننے والوں کو امیر اہل سنت نے کیا عادی؟

**جواب:** یارب المصطفیٰ! جو کوئی 21 صفحات کا رسالہ "بخار کے فضائل" پڑھ یا سن لے اُسے بیماری میں شکوہ و شکایت کرنے سے بچا کر اپنی رضا پر راضی رہنے کی توفیق عطا فرما اور اُسے بے حساب بخش دے۔ امین بجا خاتم النبیین صلی اللہ علیہ والہ وسلم۔